

॥ ఓం నమో వేంకటేశాయ ॥

04.03.2024 సోమవారం (235వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।  
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।  
మిత్రాస్త వాక్య నివహామృత భూరిసిక్తాః ॥  
వ్యాస ప్రసూత శుక గీత రవేషు సక్తాః ।  
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయో\_ధ్యాయః

విదుర ఉవాచ

భవే శీలవతాం శ్రేష్ఠే దక్షో దుహితృవత్సలః

విద్వేషమకరోత్కస్మాదనాదృత్యాత్మజాం సతీం

॥ 4-2-1 ॥

కస్తం చరాచరగురుం నిర్వైరం శాంతవిగ్రహం

ఆత్మారామం కథం ద్వేష్టి జగతో దైవతం మహత్

॥ 4-2-2 ॥

ఏతదాఖ్యాహి మే బ్రహ్మాన్ జామాతుః శ్వశురస్య చ

విద్వేషస్తు యతః ప్రాణాంస్తత్యజే దుస్త్వజాన్ సతీ

॥ 4-2-3 ॥

మైత్రేయ ఉవాచ

పురా విశ్వసృజాం సత్రే సమేతాః పరమర్షయః

తథామరగణాః సర్వే సానుగా మునయో\_గ్నయః

॥ 4-2-4 ॥

తత్ర ప్రవిష్టమృషయో దృష్ట్వార్కమివ రోచిషో

భ్రాజమానం వితిమిరం కుర్వంతం తన్మహత్సదః

॥ 4-2-5 ॥

ఉదతిష్ఠన్నదస్యాస్తే స్వధిష్ఠ్ఘ్నేభ్యః సహా\_గ్నయః

ఋతే విరించం శర్వం చ తద్భాసాక్షిప్తచేతసః

॥ 4-2-6 ॥

సదసస్పతిభిర్దక్షో భగవాన్ సాధు సత్కృతః

అజం లోకగురుం నత్వా నిషసాద తదాజ్ఞయా

॥ 4-2-7 ॥

ప్రాషణ్ణం మృడం దృష్ట్వా నామృష్యత్తదనాదృతః

ఉవాచ వామం చక్షుర్భ్యామభివీక్య దహన్నివ

॥ 4-2-8 ॥

శ్రూయతాం బ్రహ్మార్షయో మే సహ దేవాః సహా\_గ్నయః

సాధూనాం బ్రువతో వృత్తం నాజ్ఞానాన్న చ మత్సరాత్

॥ 4-2-9 ॥

అయం తు లోకపాలానాం యశోఘ్నో నిరపత్రపః

సద్భిరాచరితః పంథా యేన స్తద్భేన దూషితః

॥ 4-2-10 ॥

ఏష మే శిష్యతాం ప్రాప్తో యన్మే దుహితురగ్రహీత్

పాణిం విప్రాగ్నిముఖతః సావిత్ర్యా ఇవ సాధువత్

॥ 4-2-11 ॥

గృహీత్వా మృగశావాక్ష్యాః పాణిం మర్కటలోచనః

ప్రత్యుత్థానాభివాదార్థే వాచాప్యకృత నోచితం

॥ 4-2-12 ॥

లుప్తక్రియాయాశుచయే మానినే భిన్నసేతవే

అనిచ్ఛన్నప్యదాం బాలాం శూద్రాయేవోశతీం గిరం

॥ 4-2-13 ॥

ప్రేతావాసేషు ఘోరేషు ప్రేతైర్భూతగణైర్భృతః

అటత్యున్మత్తవన్నగ్నో వ్యుప్తకేశో హసన్ రుదన్

॥ 4-2-14 ॥

చితాభస్మకృతస్నానః ప్రేతస్ర న్రస్థిభూషణః

శివాపదేశో హ్యాశివో మత్తో మత్తజనప్రియః

పతిః ప్రమథభూతానాం తమోమాత్రాత్మకాత్మనాం

॥ 4-2-15 ॥

తస్మా ఉన్మాదనాథాయ నష్టశౌచాయ దుర్జ్ఞుదే

దత్తా బత మయా సాధ్వీ చోదితే పరమేష్ఠినా

॥ 4-2-16 ॥

మైత్రేయ ఉవాచ

వినింద్యైవం స గిరిశమప్రతీపమవస్థితం

దక్షో<sup>౨</sup> థాప ఉపస్పృశ్య క్రుద్ధః శప్తం ప్రచక్రమే

॥ 4-2-17 ॥

అయం తు దేవయజన ఇంద్రోపేంద్రాదిభిర్భవః

సహ భాగం న అభతాం దేవైర్దేవగణాధమః

॥ 4-2-18 ॥

నిషిధ్యమానః స సదస్యముఖ్యై

ర్షక్షో గిరిత్రాయ విస్మజ్య శాపం

తస్మాద్వినిష్క్రమ్య వివృద్ధమన్యు

ర్జ్జగామకౌరవ్య నిజం నికేతనం

॥ 4-2-19 ॥

విజ్ఞాయ శాపం గిరిశానుగాగ్రణీః

నందీశ్వరో రోషకషాయదూషితః

దక్షాయ శాపం వినసర్జ దారుణం

యే చాన్వమోదంస్తదవాచ్యతాం ద్విజాః

॥ 4-2-20 ॥

య ఏతన్మర్త్యముద్దిశ్య భగవత్యప్రతిద్రుహి

ద్రుహ్యత్యజ్ఞః పృథగ్భ్రష్టిస్తత్ప్వతో విముఖో భవేత్

॥ 4-2-21 ॥

గృహేషు కూటధర్మేషు సక్తో గ్రామ్యసుఖేచ్ఛయా

కర్మతంత్రం వితనుతే వేదవాదవిపన్నధీః

॥ 4-2-22 ॥

బుద్ధ్యా పరాభిధ్యాయిన్యా విస్మృతాత్మగతిః పశుః

స్త్రీకామః సోఽస్త్వతితరాం దక్షో బస్తముఖోఽచిరాత్

॥ 4-2-23 ॥

విద్యాబుద్ధిరవిద్యాయాం కర్మమయ్యామసౌ జడః

సంసరంత్యహ యే చాముమను శర్వావమానినం

॥ 4-2-24 ॥

గిరః శ్రుతాయాః పుష్పిణ్యా మధుగంధేన భూరిణా

మథ్నా చోన్మృథితాత్మానః సమ్ముహ్యంతు హరద్విషః

॥ 4-2-25 ॥

సర్వభక్షా ద్విజా వృత్త్యై ధృతవిద్యా తపోవ్రతాః

విత్తదేహేంద్రియారామా యాచకా విచరంత్యహ

॥ 4-2-26 ॥

తస్యైవం దదతః శాపం శ్రుత్వా ద్విజకులాయ వై

భృగుః ప్రత్యస్సృజచ్ఛాపం బ్రహ్మాదండం దురత్యయం

॥ 4-2-27 ॥

భవవ్రతధరా యే చ యే చ తాన్ సమనువ్రతాః

పాఖండినస్తే భవంతు సచ్ఛాస్త్రపరిపంధినః

॥ 4-2-28 ॥

నష్టశౌచా మూఢధియో జటాభస్మాస్థిధారిణః

విశంతు శివదీక్షాయాం యత్ర దైవం సురాసవం

॥ 4-2-29 ॥

బ్రహ్మ చ బ్రాహ్మణాంశ్చైవ యద్యాయం పరినిందథ

సేతుం విధారణం పుంసామతః పాఖండమాశ్రితాః

॥ 4-2-30 ॥

ఏష ఏవ హి లోకానాం శివః పంథాః సనాతనః

యం పూర్వే చానుసంతస్థుర్యత్రమాణం జనార్దనః ॥ 4-2-31 ॥

తద్బ్రహ్మ పరమం శుద్ధం సతాం వర్త సనాతనం

విగర్వ యాత పాఖండం దైవం వో యత్ర భూతరాట్ ॥ 4-2-32 ॥

మైత్రేయ ఉవాచ

తస్యైవం వదతః శాపం భృగోః స భగవాన్ భవః

నిశ్చక్రామ తతః కించిద్విమనా ఇవ సానుగః ॥ 4-2-33 ॥

తేఽపి విశ్వసృజః సత్రం సహస్రపరివత్సరాన్

సంవిధాయ మహేష్వాస యత్రేజ్య ఋషభో హరిః ॥ 4-2-34 ॥

అప్లుత్యావభృథం యత్ర గంగా యమునయాన్వితా

విరజేనాత్మనా సర్వే స్వం స్వం ధామ యయుస్తతః ॥ 4-2-35 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

